

РЕПУБЛИКА МАКЕДОНИЈА
МИНИСТЕРСТВО ЗА ОБРАЗОВАНИЕ И НАУКА
Биро за развој на образованието
(СКОПЈЕ)

Примено:	05-09.2018		
Орг. единица	Број	Прилог	Вредност
07	2464/3		

Државен знак	0705
Рок на употреба	2002/0
05.09.2018 г.г.	4.2.2018



Врз основа на член 55 став 1 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10 и 51/11) и член 31 од Законот за основно образование („Службен весник на Република Македонија“ бр. 103/08, 33/10, 116/10, 156/10, 18/11, 51/11 и 6/12), министерот за образование и наука ја утврди Наставната програма по **саксофон** за петто одделение на шестгодишното основно музичко и балетско образование.



**НАСТАВНА
ПРОГРАМА**

ОСНОВНО МУЗИЧКО ОБРАЗОВАНИЕ

**ШЕСТГОДИШНО ОСНОВНО
МУЗИЧКО ОБРАЗОВАНИЕ**

САКСОФОН

Скопје, 2012



**МИНИСТЕРСТВО ЗА ОБРАЗОВАНИЕ И НАУКА
БИРО ЗА РАЗВОЈ НА ОБРАЗОВАНИЕТО**

1. ВОВЕД

Во шестгодишното основно музичко училиште на инструментот саксофон можат да се запишат ученици кои наполниле од 8 до 10 години.

Целта на наставата по саксофон е на учениците да им се развие љубов кон инструментот и музиката, да се оспособат за изразно солистичко, камерно и оркестарско музицирање, естетско и емоционално вреднување на музичките дела поткренети со музички знаења по однос на нивната содржина и форма. Учениците се обучуваат и стекнуваат знаења, навики и вештини за изведување на музичките дела и се оспособуваат за самостојна работа на инструментот саксофон. Наставната програма за саксофон е да се оспособи ученикот технички да го совлада инструментот за понатамошно школување во средните и високите музички школи и да се изгради во добар сестран уметник. Наставата се изведува индивидуално. На крајот на учебната година секој ученик полага годишен испит.

- Неделниот фонд е 2 часа по 40 минути, односно годишен фонд - 72 часа.

- Статус на предметот: задолжителен.

2. ЦЕЛИ НА НАСТАВАТА ПО САКСОФОН ЗА РАЗВОЈНИОТ ПЕРИОД ОД II ДО VI ОДДЕЛЕНИЕ

Ученикот/ученичката:

- да се запознае со инструментот и неговите карактеристики и изразни можности;
- да објаснува за мелодиско и ритмичко читање и свирење на нотен текст;
- да се приспособува за свирење на дурски и молски скали во една, две и повеќе октави;
- да ги запознае и проширува знаењата за изразните можности на инструментот;
- да се здобие со искуство за свирење на нотен текст со посложена ритмичко-мелодиска и хармонска структура;
- да стекне потребни знаења за правилна стилска интерпретација на музиката;
- да се оспособува за соло, камерно и оркестарско музицирање;
- да развива способност за доживување и изразување на музиката;
- да развива интерес кон инструментот и музиката;
- да развива љубов и интерес за изразување и доживување на музичкиот фолклор;
- да го развива музичкиот вкус и критичкото мислење;
- да биде информиран за истакнати музички уметници и творци во земјата и странство;
- да придонесува за збогатување на емоционалниот живот;
- да придонесува за негување на култивираниот пријатен тон и чиста интонација;
- да придонесува за формирање на личност со позитивни лични одлики;
- да придонесува за развивање на музичката меморија;

- да придонесува за прифаќање и доживување на убавото во музиката;
- да стекнува љубов кон класичната музика;
- да ја доживее убавината на музиката;
- да формира навика и потреба за посета на концерти, оперско-балетски претстави и други музички приредби;
- да формира работна култура;
- да стекнува сознанија за музичката култура на своето опкружување;
- да ја развива креативноста;
- да препознава нотен текст, музички термини и ознаки;
- да развива способност за прецизно интонирање на тонска висина;
- да знае да репродуцира нотен текст (ритмички и мелодиски);
- да го развива внатрешниот слух;
- да ја развиве музичката меморија и вниманието;
- да стекне самодоверба во изведувањето на музичкиот текст;
- да го открива и почитува сопственото музичко изразување и да го почитува музичкото изразување на другите;
- да се поттикнува за работа во пар и во група;
- да ги разбира и прифаќа правилата на однесување во индивидуалните и во колективните музички активности.



3. ЦЕЛИ НА НАСТАВАТА ПО САКСОФОН ВО V ОДДЕЛЕНИЕ

Ученикот/ученичката:

- да ја совладува техниката на дишење со помош на дијафрагма;
- да зазема правилно држење на телото при свирењето;
- да ја запознава техниката на свирење скали во опсег на кларинетот од b(мало)до f3;
- да ја развива техниката на изведување атака;
- да ја развие синхронизацијата на прстите, јазикот и дишењето;
- да ја развива способноста за свирење на различните техники на артикулација: легато, стакато, портато, и др.;
- да развива способност за свирење мелодии и песни со разновидна ритмичко-мелодиска линија;
- да придонесува за негување на култивирани пријатен тон и чиста интонација;
- да развива способност за прецизно интонирање на тонска висина;
- да развива способност за следење интонација од инструмент;
- да развива музичка меморија;
- да покажува интерес за слушање музика, посета на концерти и други приредби;
- да се оспособува за активно, внимателно слушање на музиката;
- да развива чувство за музичка изразност;
- да развива чувство за ритам;
- да развива интерес за изведување на спонтани импровизации на кратки музички мотиви;
- да знае да репродуцира нотен текст (ритмички и мелодиски);
- да развива интерес кон инструментот и музиката;
- да придонесува за развивање на музичката меморија.



4. КОНКРЕТНИ ЦЕЛИ

Тема I: Скали			
Цели	Содржини	Поими	Активности и методи
Ученикот/ученичката: -да ги препознава тоновите во соодветни скали; -да ги демонстрира скалите технички правилно; -да презентира легато и портато; -да ги демонстрира дадените скали напамет; -да ги презентира трозвучите и четворозвучите на соодветните скали; -да ги презентира разложено трозвучите и четворозвучите на соодветните скали до три повишувалки и снижувалки.	C-Dur / a-moll G-Dur / e-moll D-Dur / h-moll A-Dur / fis-moll F-Dur / d-moll B-Dur / g-moll Es-Dur / c-moll	Дурска скала Молска скала (хармонска)	АКТИВНОСТ 1 Употреба на скалите во целиот опсег на саксофонот од <i>b(мало)</i> до <i>f3</i> . АКТИВНОСТ 2 Користење на скалите по следниот редослед: скала, трозвук, разложен трозвук, четворозвук, и разложен четворозвук. АКТИВНОСТ 3 Употреба на правилниот прсторед за одделни тонови во некои скали. АКТИВНОСТ 4 Од молските скали се користат само хармонските молски скали. Метод на демонстрација, монолошки метод, дијалошки метод, метод на споредба.



Тема II: Технички вежби			
Цели	Содржини	Поими	Активности и методи
Ученикот/ученичката: - да се приспособува за техниката на свирење на инструментот; - да се приспособува за контролата на дишењето; - да ги препознава и употребува различните техники на артикулација на тонот (легато, стакато, портато, тенуто и др.); - да демонстрира свирење на вежби со различни нотни вредности; - да го идентификува чувството за метроритмичка пулсација и темпо; - да ги демонстрира дадените вежби во соодветно темпо; - да демонстрира правилна интонација.	- Тонски вежби - Технички вежби	Артикулација Стакато Легато Метрика Нотни вредности	АКТИВНОСТ 1 Употреба на јазикот како средство за повеќе видови на артикулација. АКТИВНОСТ 2 Користење на метроном. Метод на демонстрација, монолошки метод, дијалошки метод, метод на споредба, метод на обиди и грешки.
Тема III: Етиди			
Цели	Содржини	Поими	Активности и методи
Ученикот/ученичката: - да го демонстрира правилно нотниот текст на зададените етиди; - да ја приспособува техниката на свирење на инструментот; - да го приспособува звукот и	- Етиди	Етиди Артикулација Стакато Легато	АКТИВНОСТ 1 Користење на етиди со различен карактер. АКТИВНОСТ 2 Користење на метроном. АКТИВНОСТ 3



интонацијата на инструментот; - да ја приспособува контролата на дишењето; - да ја приспособува синхронизацијата на прстите, јазикот и дишењето; - да ги препознава и употребува различните техники на артикулација на тонот: легато, стакато, портато, тенуто и др.; - да ги демонстрира дадените етиди во соодветно темпо; - да демонстрира правилна интонација; - да ги демонстрира етидите напамет за развивање на музичката меморија.		Динамика Темпо	Употреба на јазикот како средство за повеќе видови на артикулација во етидите. АКТИВНОСТ 4 Слушање етиди Метод на демонстрација, монолошки метод, дијалошки метод, метод на споредба, метод на обиди и грешки.
Тема IV: Композиции со клавирска придружба			
Содржини		Поими	
Цели	Свирење на композиции	Корелетиција Пијано	АКТИВНОСТ 1 Анализа на композицијата. АКТИВНОСТ 2 Користење на композици со различен карактер. АКТИВНОСТ 3 Проба со пијано придружба. АКТИВНОСТ 4 Посета на концерти. АКТИВНОСТ 5
Ученикот/ученичката:			
- да ја објаснува содржината на композицијата; - да го изедначува звукот и интонацијата на инструментот; - да го демонстрира правилно нотниот текст на зададените композиции; - да го презентира уметничкиот израз при интерпретацијата на музичкото дело;			

<p>-да ги разликува различните стилски карактеристики на зададените музички дела; -да демонстрира прецизност при изведбата на зададените композиции.</p>			<p>Учество на концерти и натпревари. Метод на демонстрација, монолошки метод, дијалошки метод, метод на споредба, метод на обиди и грешки.</p>
--	--	--	---

5. ДИДАКТИЧКИ ПРЕПОРАКИ

Со оглед на возраста на учениците, часовите по саксофон треба да вклучуваат различни видови на музички активности. Се препорачува слушање музика во изведба на наставникот (примери од класична музика, композиции за деца од типот на „Детски албуми“, музика од други стилови и жанрови) и снимена, за воочување на нејзиниот карактер и изразните средства, како и за доживување и совладување на наставните содржини. Учениците треба да се навикнуваат на свирење по ноти со почитување на сите ознаки (темпо, динамика), со израз и правилно фразирање со чувствување на ритмот. За посликовито претставување на висината на тоновите и нивното попрецизно интонирање да се применува пеење на нотниот текст.

Се препорачува посета на концерти низ целата учебна година, како и слушање на разновидна музика, а особено на композициите кои ќе се исполнуваат.

- Препораки за користење на годишниот фонд на часови (ориентационо планирање на наставните часови по наставни теми и целини):
 - тема I: Скали - 12 часа;
 - тема II: Технички вежби - 25 часа;
 - тема III: Етиди - 25 часа;
 - тема IV: Композиции со клавирска придружба - 10 часа;
- Наставни средства:
 - инструмент;
 - писок (трски);
 - учебници по избор на наставникот;
 - посета на концерти и други музички манифестации;
 - Интернет, образовни софтвери;
 - списанија;
 - аудио-визуелни средства.

Користена литература (препорака)

Етиди и технички вежби:

- Amadeu. Russo -Metodo Completo de Saxofone (ed. Irmaos Vitale)
- D. Hite - 18 expressive studies
- J. H. Luft - 24 Etudes for saxophone.pdf
- P. de Ville -Universal method for Saxophone
- H. Klose -Metodo Completo (ed. Ricordi)
- V. Ivanov -Shkola za Saksofon

Композиции со клавирска придружба:

- F. Antonini - Divertissement Tzigane
- F. Combelle –Esquise
- K. Debussi -Mallot Crnec
- J. Naulais -Petite Suite Latine
- H. Classens –Concertino
- L. Delibes –Coppelia
- R. Planel -Suite Romantique N.2 Danseuses
- S. Joplin -The Entertainer
- E. Bozza -Aria

6. ОЦЕНУВАЊЕ НА ПОСТИГАЊАТА НА УЧЕНИЦИТЕ

Во текот на наставата редовно се следат и вреднуваат постигањата на учениците, се прибираат показатели за нивните активности, мотивираноста за музичко изразување, ангажираноста на учениците, посветеноста во работата, како и тимската работа.

При следењето на постигањата на учениците, наставникот треба особено да внимава на индивидуалниот пристап во постигањата на секое поединечно дете.

Во текот на наставата редовно се следи развојот на секој ученик. На крајот од годината се организира јавен час отворен за родителите и другите наставници на кој учениците би имале можност да ги претстават активностите застапени во текот на учебната година и своите постигања.

На крајот на учебната година ученикот полага испит со следнава програма:

Скали: две скали (дурска и молска)

Етиди: две етиди од наведената литература, со различен карактер (една мелодиска, една техничка)

Композиции: Една композиција по слободен избор

7. ПРОСТОРНИ УСЛОВИ ЗА РЕАЛИЗИРАЊЕ НА НАСТАВНИТЕ ПРОГРАМИ

Целите и задачите на наставниот предмет саксофон ќе се реализираат во кабинет за индивидуална настава, опремен со потребните наставни и нагледни средства, според нормативот за музичкото училиште.

8. НОРМАТИВ ЗА НАСТАВЕН КАДАР

Воспитно-образовната работа по предметот саксофон може да ја изведува лице кое завршило:
- факултет за музичка уметност, студиска програма саксофон и стекнат назив дипломиран саксофонист.

Наставникот треба да има стекнато педагошко-психолошка и методска подготовка и положен стручен испит.

Изготвил: Работна група формирана со решение број 02-565/1 од 09.02.2012 година
Координатор: м-р Анкица Витанова, советник, Биро за развој на образованието
Контролирал: м-р Митко Чешларов, раководител на сектор

Одобрил: м-р Весна Хорватовиќ, директор



Потпис и датум на утврдување на наставната програма

Наставната програма по саксофон за петто одделение на шестгодишното основно музичко и балетско образование, на предлог на Бирото за развој на образованието, ја утврди

на ден 03.09.2012

Скопје



РЕПУБЛИКА МАКЕДОНИЈА
МИНИСТЕРСТВО ЗА ОБРАЗОВАНИЕ И НАУКА

Бр. 11-4857/12
04.09.2012 год.
СКОПЈЕ

